

“మీకు ఉత్తరం వచ్చింది!”

(1:1-7)

ఉత్తరాలు రాసే రూపం సమాజాన్ని బట్టి మారుతుంది. నేను ఉత్తరం రాసేటప్పుడు, నేనెవరికి రాస్తున్నానో వారి పేరు పైన పెడతాను, నా పేరు క్రింద పెడతాను. క్రొత్త నిబంధన (రచనా) కాలంలో, ఉత్తరాలు సాధారణంగా పొడవైన చుట్టబడిన పీటుమీద ఉంటాయి. రచయిత తన పేరును పైన రాస్తాడు. ఎవరు రాశారో పొందినవారు వెంటనే తెలిసికొనే అవకాశముంటుంది. ఆ దినాల్లో, రచయిత పేరు, ఉత్తరం ఎవరికి పంపబడిందో వారి పేరు, వందన వచనం కలిగియుండడం ఆచారం. తన పాఠకులు ఎరిగిన రూపాన్ని పౌలు ఉపయోగించాడు, దైనిక ఉత్తర ప్రత్యుత్తరాల్లో ఆ రూపమే ఉపయోగించేవారు. అసలైనట్టుగా ఉండాలనే దానికన్న అర్థం చేసికోవాలనే దానికి అతడు ఎక్కువ అక్కర కనుపరచాడు.

ఆరంభ వచనాల్లో సాధారణమైన మూడు విషయాలు పౌలు రోమీయులకు రాసిన ఉత్తరంలో ఉన్నాయి:

- (1) రచయిత పేరు: “పౌలు” (1ఎ వచనం).
- (2) పొందినవారి వర్ణన: “రోమాలో ఉన్న పరిశుద్ధులకు” (7ఎ వచనం).
- (3) శుభ వచనం: “కృపయు ... సమాధానము” (7బి వచనం).

తన సొంత ఉద్దేశాల కొరకు పౌలు ఎరుకైన అమరికను వినియోగించాడు. ప్రతి భాగాన్ని అతడు గొప్ప సత్యాలతో మూట కట్టాడు. ఈ పాఠంలో, ఆ సత్యాలను జాగ్రత్తగా ఊడదీస్తాం.

పౌలునుండి (1:1-6)

రోమీయులకు వ్రాసిన పత్రికలోని ఆరంభపు పలుకులు పౌలు ఉత్తరాల లక్షణాలను మనకు పరిచయం చేస్తాయి. ఒక ఆలోచన అతనిని మరొకదాన్ని చర్చించేలా నడిపిస్తుంది, అది తిరిగి అతనిని వేరొక విషయాన్ని చర్చించేలా, అది యింకను మరియొక చర్చకు దారి తీస్తుంది. ఒక పొడవైన ప్రతిపాదనలో తరచుగా, అతడు ఒక భావననుండి మరొక భావనకు వెళ్ళుతూ ఉంటాడు. ఈ ఉత్తరంలోని ఏడు వచనాలు ఒకే వాక్యం - గ్రీకులో అవి - 93 పదాలు, NASBలో, అవి 127 పదాలు.¹ పౌలు యొక్క ఆలోచనా ధోరణిని గ్రహించడం సవాలుతో కూడింది!

పౌలును పరిచయం చేసికొనడం

పౌలు అప్పటికి ఎన్నడూ రోముకు పోనందున (13 వచనం), అతని ఆరంభపు పలుకులు వ్యక్తిగత పరిచయానికి సరిపోతాయి. రోములో ఉన్న క్రైస్తవుల ఎదుట నిలిచి, తన చేతులు చాచి, “నన్ను నేను పరిచయం చేసికొననిమ్మన్నట్లు” అపొస్తలుడు ఉన్నాడు!

పౌలు మొదటిగా తన స్థితిని తెలిపాడు: అతడు “క్రీస్తు యేసు దాసుడు” (1బి వచనం). “దాసుడు” అనేది “బానిస” అని అర్థమిచ్చే గ్రీకు పదం (*doulos*) నుండి వచ్చింది. “బానిస” అంటే ఏమిటో, దానిలో యిమిడియున్నదంతా ఏమో రోమా పౌరులకందరికి తెలిసినదే. రోములో సగంకంటే ఎక్కువమంది జనాభా బానిసలై ఉండినట్లు అంచనా (రమారమి 600,000). బానిస అని పిలువబడడానికి సగటు రోమా పౌరుడు అవమానంగా తలంచుతాడు. బానిస మరొకనికి చెందినవాడు; అతడు (యజమానికి) ఆస్తిగా ఉంటాడు, వ్యక్తిగతమైన హక్కులు ఏవీ ఉండవు. తన ఉనికి యొక్క ఏకైక ఉద్దేశం తన యజమానుని ఆనందింపజేయడమే. అయినప్పటికీ, పౌలు తనను బానిసగా చెప్పుకున్నాడు: “యేసు క్రీస్తు బానిస.” అపొస్తలుడు యిష్టపూర్వకమైన బానిసయైయున్నాడు. అతడు తనను గూర్చి తలంచడం లేదు, తన యజమానికి లోబడడానికి బ్రదుకుతున్నాడు (గలతీయులకు 2:20).

నీవు, నేను కూడ యేసుకు బానిసలమే. మనం ఆయన రక్తంచే కొనబడ్డాం (1 కొరింథీయులకు 6:19, 20; 7:22, 23; 9:19 చూడు); మనం ఆయనకు చెందినవారం. మనం క్రీస్తులోనికి బాప్తిస్మం పొందినప్పుడు మనం నీతికి బానిసలమైనట్లు, రోమా పత్రికలో తరువాత పౌలు నొక్కి చెప్పుతాడు (రోమా 6:3-6). మనం “నీతికి (దాసుల) బానిసలమౌతాం” (17, 18 వచనాలు). మనం చేసే ప్రతిదానిలో నీతిగల మన యజమానుడు (ప్రభువును) మహిమపరచ తీర్మానించుకుందాం.

తాను బానిసనని చెప్పుకున్న తరువాత, పౌలు తన ప్రాముఖ్యతను ప్రస్తావించాడు: “అపొస్తలుడుగా నుండుటకు పిలువబడినవాడు” (1:1సి). ప్రాథమికంగా, అతడు యేసుకు బానిసయైయున్నాడు; రెండవదిగా, అతడు అపొస్తలుడైయున్నాడు. రాజ్యములో మన పాత్రలేమైయున్నా, అన్నిటికంటే మొదటిగాను, ప్రాముఖ్యంగాను మనం దాసులమై ఉన్నాం.

“అపొస్తలుడు” అనేది (*apostolos* అనే) గ్రీకు పదంనుండి తర్జుమా చేయబడింది. “నుండి” (*apo*) విశేషణంతో “పంపుట” (*stello*) అని అర్థమిచ్చే క్రియా వాచకం యొక్క నామవాచకంతో అది జతకూడుతోంది. “అపొస్తలుడు” అంటే అక్షరార్థంగా, “పంపబడినవాడు” అని అర్థం.² ఆ పదం కొన్నిసార్లు సాధారణమైన అర్థంతో ఉపయోగించ బడుతుంది. యోహాను 13:16లో “పంపబడినవాడు” అని; 2 కొరింథీయులకు 8:23 మరియు ఫిలిప్పీయులకు 2:25లో అది “దూత[లు]” అని తర్జుమా చేయబడింది. బర్నాబా “అపొస్తలుడని” పిలువబడ్డాడు (అపొస్తలుల కార్యములు 14:14) ఎందుకంటే అతడు అంతియొకయ సంఘంనుండి పంపబడ్డాడు (అపొస్తలుల కార్యములు 13:1-3). మామూలుగా, క్రొత్త నిబంధనలో “అపొస్తలుడు” అనేది ప్రత్యేకమైన భావంతో ఉపయోగింపబడింది - ప్రత్యేకించి ప్రభువైన యేసుచే ఏరుకోబడి పంపబడిన - పన్నెద్దరిని

సూచిస్తుంది (లూకా 6:13; అపొస్తలుల కార్యములు 1:26) వారితో పౌలు చేర్చబడ్డాడు. అన్యజనులకు అపొస్తలుడుగా ఉండునట్లు క్రీస్తు పౌలును ఏర్పరచుకొన్నాడు (అపొస్తలుల కార్యములు 9:15; రోమా 1:5 చూడు).

స్వయంగా తన్నుతాను నియమించుకున్న అపొస్తలుడని విమర్శకులు పౌలును నిందించారు. అందువలన “తాను అపొస్తలుడుగా పిలువబడినట్లు”³ అతడు నొక్కి చెప్పుకున్నాడు. అతడు “దేవుని చిత్తప్రకారము పిలువబడ్డాడు” (1 కొరింథీయులకు 1:1; గలతీయులకు 1:1; ఎఫెసీయులకు 1:1; కొలొస్సయులకు 1:1; 1 తిమోతి 1:1; 2 తిమోతి 1:1 చూడు). దమస్కునొద్ద ఈ దైవికమైన పిలుపు వచ్చింది, అక్కడ అతడు “కృపయు అపొస్తలత్వమును” పొందాడు (రోమా 1:5).

అతడు తన స్థితిని, ప్రాధాన్యతను ప్రస్తావించిన మీదట, పౌలు తన ఉద్దేశాన్ని నొక్కి చెప్పాడు: “సువార్త నిమిత్తము ప్రత్యేకపరచబడినవాడు” (1డి వ.). “దేవుని మంచి వార్తను చాటడానికి ప్రత్యేకపరచబడినవాడు” అని Goodspeed తర్జుమా అంటుంది. 15వ వచనంలో పౌలు తన పాఠకులకు యిలా చెప్పాడు: “మీకును సువార్త ప్రకటించుటకు సిద్ధముగా ఉన్నాను.” అందరితో సువార్తను పంచుకొనడం జీవితంలో తన ఉద్దేశం.

పౌలు సమర్పణతో కూడిన పరిసయ్యుడైయుండినందున (ఫిలిప్పీయులకు 3:5, 6), అతడు మాటలతో ఆట ఆడుతూ ఉండవచ్చు. “ప్రత్యేకపరచబడిన” అని తర్జుమా చేయబడిన గ్రీకు పదం (*aphorismenos*) అనే దానికి “పరిసయ్యుడు” (*pharisaios*)⁴ అనే పదానికి మూలార్థం ఒక్కటే అయ్యుంటుంది. Anders Nygren వ్రాసిందేమంటే, “పరిసయ్యుడుగా అతడు తన్నుతాను ధర్మశాస్త్రం కొరకు వేరుచేసికొన్నాడు. అయితే యిప్పుడు దేవుడు అతనిని యింకను పూర్తిగా వేరైన దాని నిమిత్తము ఏర్పరచుకున్నాడు - ‘దేవుని సువార్త నిమిత్తము’ అతడు ఏర్పరచబడినవాడైనట్లున్నాడు.”⁵

సువార్తతో సహా

పౌలు తన్నుతాను పరిచయం చేసుకొంటున్నా అతడు త్వరలోనే తననుండి దృష్టిని సువార్తవైపు మళ్లించాడు: “దేవుని సువార్త నిమిత్తము ప్రత్యేకింపబడినవాడు” (రోమా 1:1డి). “సువార్త” అని తర్జుమా చేయబడిన గ్రీకు పదం (*euangelion*) అంటే “మంచి” (*eu*) “వార్త” లేక “సందేశం” (*angelion*).

వార్త అంటే నిజంగా సంభవించిన దానిని రిపోర్టు చేయడం, అయితే యిది దానికంటే ఎక్కువైనది. నేను ఈ ఉదయం నా తలవెండ్రుకలు దువ్వుకున్నాను - నేను వదిలిపెట్టింది ఏమి - అయితే అది వార్తయే కానేరదు. వార్త అనేది ఏమంటే - ప్రాముఖ్యమైనది ఏదోయొకటి సంభవించింది. సువార్త వార్త అనే వాస్తవం - అది నిజంగా సంభవించిందని - అది కాకమ్మ కథ కాదని - అది ప్రాముఖ్యమైనదని సూచిస్తుంది! ఏదియెలాగున్నా, సువార్త అనేది కేవలం వార్తకంటే ఎక్కువైనది; అది మంచి వార్త. నేను నా ఉద్యోగాన్ని పోగొట్టుకొంటే, అది ప్రాముఖ్యమైయుంటుంది, కాని నా భార్య దాన్ని సువార్తగా ఆలోచింపదు. ఎవరైనా నాకు గొప్ప డబ్బు యిచ్చినట్లయితే, ఆమె దాన్ని “వార్త” అని “మంచి” అని పిలుస్తుంది! సువార్త యొక్క “మంచి వార్త” ఏమంటే, మనం పాపంలో

నశించిపోయి, మనలను మనమే రక్షించుకొనలేకపోయినా, మనము రక్షింపబడునట్లు దేవుడు తన కుమారుని మనపట్ల మరణించడానికి పంపాడు (యోహాను 3:16). మంచి వార్త యొక్క కేంద్రం - క్రీస్తు మరణము, సమాధి, పునరుత్థానాలు (1 కొరింథీయులకు 15:1-4).

ఈ మంచి వార్తకు సంబంధించి, అది దేవునిచే వాగ్దానం చేయబడిందని పౌలు మొదట గుర్తించాడు.⁶ అది “దేవుని సువార్త” అని అతడు పిలిచాడు (రోమా 1:16). సువార్త పౌలు మనస్సులోనుండి ఉద్భవించింది కాదు; అది మానవ జ్ఞానము యొక్క ఫలితం కాదు; అది దేవునినుండియే కలిగింది. అది దేవుని యొక్క, “దేవునినుండి కలిగినట్లు” AB పిలుస్తుంది.

తరువాత, సువార్త ప్రవక్తలచే వాగ్దానం చేయబడినట్లు పౌలు తెలిపాడు: “పరిశుద్ధ లేఖనములయందు తన ప్రవక్తలద్వారా ముందు వాగ్దానముచేసెను” (2 వచనం). “యేసు క్రీస్తును గూర్చిన సువార్త స్థిరముగా పాత నిబంధన నేలలో వేరుపారియుండని” ప్రతి ఒక్కరు ఎరగాలని అతడు కోరాడు⁷ (ఉదాహరణకు, 1:17 చూడు). హెబ్రీ లేఖనాలలో నుండి రోమీయులకు వ్రాసిన పత్రికలో డెబ్బది నాలుగు కొటేషన్లు ఉన్నాయి.⁸

అత్యంత ప్రాముఖ్యమైనది, సువార్త యేసువైపు సూచిస్తున్నట్లు తన పాఠకులు తెలిసికోవాలని పౌలు కోరాడు. “దేవుడు తన కుమారుడైన ... యేసు క్రీస్తు విషయమైన సువార్త” (1డి, 3వ వచనాలు). “సువార్త దేవుని కుమారునియందు కేంద్రీకృతమైయుండని” Phillips అంది (3వ వచనం). సువార్తకు ఒకే కేంద్రముంది, ఆ కేంద్రము - క్రీస్తు.⁹

యేసును నొక్కి చెప్పడం

ఈ పాయింటు వద్ద, పౌలు యొక్క దృష్టి తిరిగి మార్చబడింది - ఈసారి యేసుమీదికి. క్రీస్తును గూర్చి లేఖనాలలో ఉన్న గొప్ప ప్రతిపాదనలలో ఒకటి 3, 4 వచనాలలో ఉంది. “యేసుక్రీస్తు శరీరమునుబట్టి దావీదు సంతానముగా” జన్మించినట్లు పౌలు చెప్పాడు (3బి వచనం). మానవవైపునుండి క్రీస్తు రాజైన దావీదుకు సంతానముగా (మత్తయి 1:1), దావీదుకు నేరుగా సంతానమైన మరియుయందు జన్మించాడు (లూకా 1:27). ఆ విధంగా యేసు, సంపూర్ణంగా నరుడయ్యారు. అదే సమయంలో, ఆయన సంపూర్ణంగా దేవుడైయున్నాడు: “మృతులలోనుండి పునరుత్థానుడైనందున పరిశుద్ధమైన ఆత్మనుబట్టి దేవుని కుమారుడుగాను ప్రభావముతో నిరూపింపబడెను” (4వ వచనం).

3, 4 వచనాలు చూపే తారతమ్యం విదితమైయుంది: ఆయన శరీరానికి సంబంధించి, యేసు దావీదు సంతానమైయున్నారు; కాని ఆయన ఆత్మకు సంబంధించి, ఆయన దేవుని కుమారుడైయున్నాడు. దైవికమైన ఆయన కుమారత్వానికి పునరుత్థానము తర్కింపనొల్లవడని రుజువును ప్రసాదిస్తుంది. ఆ వచనం యొక్క కేంద్ర స్థానాన్ని Goodspeed యిలా తర్జుమా చేశాడు: “ఆయన భౌతికంగా దావీదు సంతానము, ... మృతులలోనుండి లేపబడుటవలన తిరుగులేకుండ దేవుని కుమారుడని ప్రకటింపబడెను.” ప్రాథమిక అర్థం అందువలన తేటగా ఉంది - అయితే 4వ వచనంలో ఎంత సమాచారం ఉందంటే ఒక ముక్క వెంట ముక్కగా దాన్ని ఊడదీయవలసియుంది.

యేసు “దేవుని కుమారుడుగా ... నిరూపింపబడెను.” పునరుత్థానము యేసును దేవుని కుమారునిగా చేయలేదు; ఆయన ఎల్లప్పుడు దైవమే. అయితే, పునరుత్థానము “ఈయన నా ప్రియకుమారుడు ఈయనయందు నేనానందించుచున్నాను” అని కొనసాగించే ప్రకటనయైయుంది (మత్తయి 17:5; 3:17 చూడు). యేసు దేవుని కుమారుడు కాదని చెప్పడానికి సిలువ లోకపు విధానమైయుండగా (మత్తయి 27:40 చూడు), “అవును, ఆయన” దేవుని కుమారుడేయని చెప్పడానికి పునరుత్థానము దేవుని విధానమైయుంది!

యేసు “దేవుని కుమారుడని ప్రభావంతో నిరూపింపబడ్డారు.” శక్తిని గూర్చి రోమీయులకు తెలుసు: ఉపయోగింపబడే శక్తి; వారు శక్తిని ఆరాధించారు. “శక్తి ఎవరికుంది?” అని నీవు వారిని అడిగియున్నట్లయితే, “సైన్యంచే బలపరచబడే చక్రవర్తి వద్ద శక్తి ఉందని” వారంటారు. నిజంగా శక్తిగలవాడు దేవుడే, తన కుమారుని మృతులలోనుండి లేపడానికి ఆయన తన గొప్ప శక్తిని ఉపయోగించాడు.

యేసు “మృతులలోనుండి పునరుత్థానుడైనందున దేవుని కుమారుడని ప్రభావంతో నిరూపించబడ్డాడు.”¹⁰ దేవుని విమోచనా సంకల్పంలో పునరుత్థానం యొక్క ప్రాముఖ్యతను అధికంగా నొక్కి చెప్ప వల్లపడదు. క్రీస్తు దేహము సమాధిలోనే నిలిచియుండినట్లయితే, పాపముల కొరకైన ఆయన యాగము దేవునికి అంగీకారమైనదో కాదో అనే ప్రశ్న వచ్చి యుండేదే. దేవుడు ఆయనను మృతులలోనుండి లేపినందున పాపమునకు వ్యతిరేకముగా ఆయన బలియాగము అంగీకరింపబడినట్లును, దేవుని పరిశుద్ధమైన ఉగ్రతను శాంతిపరచి నట్లును ప్రకటింపబడింది (రోమా 1:18; రోమా 3:25లను చూడు)! యేసు పునరుత్థానం ఏకైకమైనది; ఇతరులు బ్రతికింపబడ్డారు, కాని యేసు మాత్రమే “మరెన్నడు మరణించ కుండునట్లు” లేపబడ్డారు (6:9). ఏకైకమైన ఈ పునరుత్థానం యేసు ఏమైయున్నాడో అనే దానికిని, ఆయన చేసిన ప్రతి దానికీని దేవుని అంగీకార ముద్ర ఉంది!

పునరుత్థానమువలన “పరిశుద్ధమైన ఆత్మను బట్టి” యేసు దేవుని కుమారుడుగా నిరూపింపబడ్డారు. “పరిశుద్ధమైన ఆత్మను బట్టి” అనడంలో కొందరు “ఆ” అనే మాటను చిన్నగా పెట్టి యేసు సొంత ఆత్మకు లేక ఆయన ఆత్మ సంబంధమైన స్వభావానికి సూచనగా ఉండేలా చేశారు (KJV; NRSV; Goodspeed). ఏదియోగున్నా, ఎక్కువ మంది “ఆ”ను పెద్దగా రాసి, ఆత్మను పరిశుద్ధాత్మగా సూచించారు.¹¹ F. F. Bruce ప్రకారం, “పరిశుద్ధమైన ఆత్మను బట్టి అనడం - ‘పరిశుద్ధాత్మను’ గూర్చి చెప్పే క్రమమైన హెబ్రీ విధానమైయుంది.”¹² “పరిశుద్ధమైన ఆత్మను బట్టి” అనే ప్రయోగం పునరుత్థానపు గాఢను పరిశుద్ధాత్మ బయలుపరచాడనే వాస్తవం కావచ్చు, కాని యేసు పరిశుద్ధాత్మ శక్తిని బట్టి లేపబడ్డారనే దాన్ని సూచించవచ్చు (రోమా 8:11 చూడు).

4వ వచనపు అంతంలో యేసు యొక్క బిరుదువలన రోమా 1:3, 4 శిఖరాగ్రాన్ని చేరుకుంది: “మన ప్రభువైన యేసుక్రీస్తు.” ఈ మాటలు 3వ వచనపు ఆరంభ పలుకులతో జతకూడతాయి. ఈ రెండింటిని కలిపితే “తన కుమారుడును ... మన ప్రభువునైన యేసు క్రీస్తు విషయమై” అనేది వచ్చింది. “మన ప్రభువైన యేసు క్రీస్తు” అనేది - యేసు ఎవరై ఉన్నారో దాన్ని పూర్ణంగా వ్యక్తపరచడమైయుంటుంది. అందులో ప్రతి

మాటయు ప్రాధాన్యతలో నింపబడియుంది. రక్షణకు ఆధారమైనవారైయున్నట్లు “యేసు” ప్రకటిస్తుంది. “మెస్సీయా” అనే పదానికి “క్రీస్తు” గ్రీకు రూపమైయుంది - అభిషిక్తుడు, రాజు, శతాబ్దాల తరబడి యూదులు ఎవరి కొరకు కనిపెట్టారో అయినే ఈయన. “ప్రభువు” అంటే, “యజమానుడు” లేక “ఏలిక.” ఈ మూడు విధాల సమగ్రమైన బిరుదు యూదులకు మహా ప్రధానమైన (“మెస్సీయాతో”), అన్యజనులకు అర్థ సహితమైన (“ప్రభువు”) అనే పదంతో జతకూడుతుంది. ఈ ఉత్తరం అంతటిలోను యూదులతోను, అన్యజనులతోను పౌలు అప్పీలు చేయ ప్రయాసపడినట్లు మనం చూస్తాం.

పౌలుకు సామర్థ్యం కలిగించడం

యేసును గూర్చి చర్చించుతూ సంపూర్ణ వృత్తం - పౌలు తిరిగి తన యొద్దకు తెచ్చుకున్నాడు: “అయన ద్వారా మేము¹³ కృపను అపొస్తలత్వమును పొందితిమి” (5వ పదనం). “కృప [charis] అనేది పౌలుకు ప్రియమైన మాటలలో ఒకటి, మరియు ... అతడు దీనిని అనేక విధాలుగా ఉపయోగించాడు కాని, అర్థాలు కాని జనులకు అది దేవుని వరము అనే భావంతో దాన్ని ఎల్లప్పుడు (ఉపయోగించాడు).”¹⁴ యేసు ద్వారా “కృపను పొందినట్లు” పౌలు చెప్పినప్పుడు అతని రక్షణ తన మనస్సులో ఉండియుండవచ్చు (1 తిమోతి 1:15, 16 చూడు). అతడు ఎంతగా అనర్హుడైనా అన్యజనులకు అపొస్తలుడుగా ఉండునట్లు యేసు అతనిని ఏర్పరచుకొనిన ఆశ్చర్యకరమైన వాస్తవానికి అతడు దీన్ని సూచించే ఎక్కువ అవకాశముంది (రోమా 15:15, 16; 1 కొరింథీయులకు 15:9, 10; ఎఫెసీయులకు 3:7, 8; 1 తిమోతి 1:12-14 చూడు). పౌలుకు సంబంధించినంత మట్టుకు, ప్రతి క్రైస్తవ తలంతును, పనియు దేవుడు అనుగ్రహించేదే, దేవుని అద్భుతమైన కృప యొక్క ప్రత్యక్షతయే (రోమా 12:6-8).

దమస్కులో సంవత్సరాలకు ముందుగా పౌలు “కృపయు అపొస్తలత్వాన్ని పొందాడు.” ఆ పట్టణ మార్గంలో యేసు అతనికి ప్రత్యక్షమయ్యాడు (అపొస్తలుల కార్యములు 9:3-5) దానితో అతనికి అపొస్తలుడయ్యే యోగ్యత లభించింది (అపొస్తలుల కార్యములు 1:22బి; 1 కొరింథీయులకు 15:8-10 చూడు). పౌలుకు బాప్తిస్మమివ్వడానికిని మరియు దైవికమైన ఆదేశాన్ని యివ్వడానికిని ఆననీయ అనే సువార్తీకుని ప్రభువు పంపారు (అపొస్తలుల కార్యములు 22:16; 9:18). “అన్యజనుల యెదుటను రాజుల యెదుటను ... నా నామము భరించుటకు ఇతడు నేను ఏర్పరచుకొనిన సాధనమైయున్నాడు” (అపొస్తలుల కార్యములు 9:15).

అన్యజనులకు అపొస్తలుడుగా, పౌలు చేయవలసిందేమి? పరిచయపు మాటలతో కొనసాగించుతూ, పౌలు తన పనిని ఈ విధంగా వర్ణించాడు: “సమస్త జనులు విశ్వాసమునకు¹⁵ విధేయులగునట్లు” చేయడమే (రోమా 1:5బి). ఈ ఉత్తరంలో “విశ్వాసము” (pistis) ప్రస్తావించడం యిదే తొలిసారి. తన వ్యాస భావాన్ని పెంపొందించడంలో పౌలు వినియోగించిన కీలక పదం. విశ్వాసపు ఆధారం మీద మనం రక్షింపబడ్డామని అతడు నొక్కి చెప్పాడు. ఏదియెలాగున్నా, మనం అతని వాదాన్ని పరిస్పృహగా, సజీవమైన, చురుకైన విశ్వాసాన్ని గాని, మృతమైన ఫలింపులేని విశ్వాసాన్ని

గాని అతడు ఉద్దేశించలేదని మనస్సులో ఉంచుకో (యాకోబు 2:17, 26 చూడు). “విధేయుడగుట” (*hupakoe*) అనే పదం - “వినుట” (*akouo*)ను “క్రింద” (*hupo*) అనే ... తో కలిసిపోతుంది. లోబరచుకొనుట అనే భావాన్ని అది తెస్తుంది.¹⁶

“విశ్వాసమునకు విధేయులగునట్లు” అనే ప్రయోగాన్ని పలు తర్జుమాలు ఈ విధంగా తర్జుమా చేశాయి:

“విశ్వాసమునుండి కలిగే విధేయత” (NIV)

“విశ్వాసమునకు విధేయత” (Phillips)

“విశ్వాసము మరియు విధేయత” (NEB)

“సమ్మి మరియు లోబడు” (NCV)

“సమృకమైన విధేయత” (Barclay)

Douglas J. Moo యిలా కామెంట్ చేశాడు, “విశ్వాసము, సరియైనదైతే, దానికి ఫలితంగా ఎల్లప్పుడు విధేయత ఉంటుంది; విధేయత దేవుని ఆనందింపజేయాలంటే, ఎల్లవేళ్లలా విశ్వాసంచే వెంబడింపబడాలి.”¹⁷ “పౌలుకు ‘విశ్వాసమంటే’ వివేకపు అంగీకారంకంటే లేదా నమ్మిక ఉంచే మనోభావంకంటే ఎంతో ఎక్కువైనదని గమనించడం ప్రాముఖ్యం. తన ప్రసంగంలో విశ్వాసము విధేయతతో కూడిన జీవిత విధానాన్ని కలిగియుంది. అందును బట్టి అతడు ఎక్కడికి వెళ్లినా జనులు సమ్మతించవలసిన సత్యాన్ని నమ్మదగిన వాగ్దానాలను, లోబడవలసిన ఆజ్ఞలను యిచ్చాడని” D. Stuart Briscoe తెలిపాడు.¹⁸ పౌలు మనస్సులో, నిజ విశ్వాసము, యథార్థమైన విధేయత వేరుచేయబడనివి. కొన్ని సార్లయితే, ఆ పదాలను ఒకదానికి బదులు మరొకదాన్ని ఉపయోగించాడు (ఉదాహరణకు, రోమా 10:16; KJV చూడు). రక్షించు విశ్వాసము మరియు దేవుడు అంగీకరించే విధేయత అనేవి ఒకే నాణ్యానికి యిరు ప్రక్కలుగా ఆలోచించాలి. అవి వేరుగా చర్చింపబడవచ్చు, కాని అవి వేరుచేయ నేరనివి.¹⁹

యేసును హెచ్చించుట

అన్యజనులకు అపొస్తలుడుగా పౌలును యేసు ఎందుకు చేశారో అనేదానికి సంబంధించిన ప్రతిపాదనను మనం యింకా ముగించలేదు. “ఈయన నామము నిమిత్తము సమస్త జనులు విశ్వాసమునకు విధేయులగునట్లు” (1:5బి, సి; నొక్కి చెప్పింది నాది). అన్యజనులకు ప్రకటించుటలో పౌలుకు సమతలపు హేతువుంది: పాపంలో నశించిన లోకానికి సువార్తను అతడు తీసికొని వెళ్లవలసియుంది. అతనికి నిలువు గీతల హేతువు కూడా ఉంది: తాను చేసే సమస్తం (ప్రతిదీ) పరలోకమందున్న తన యజమానుని ఘనపరచడానికి. “ఈయన నామమునకు మహిమ తెచ్చుటకు” అని NLT 5వ వచనపు అంతాన్ని తర్జుమా చేస్తుంది.

పాఠకులను అందులోనికి కలుపుకొంటుంది

పౌలు తన వ్యక్తిగతమైన పరిచయాన్ని ముగించుకొని, సామాన్య అన్యజనులనుండి (5 వచనం) రోములోని అన్యజనులవైపు తిరిగాడు: “మీరును వారిలో ఉన్నవారై

యేసుక్రీస్తువారుగా ఉండుటకు పిలువబడియున్నారు” (6 వచనం). “పిలువబడియున్నారు” (*kletos*) అని తర్జుమా చేయబడిన గ్రీకు పదం; పౌలు వచనం 1లో ఉపయోగించిన పదం ఒక్కటే; “దైవికంగా పిలువబడ్డారని” గుప్తం చేయబడింది. పౌలువలె నీవు, నేను పరలోకపు సందర్శనంవలన పిలువబడలేదు, కాని మనమైతే సువార్తవలన పిలువబడ్డాం (2 థెస్సలోనీకయులకు 2:14). పౌలువలె అపొస్తలుడుగా ఉండడానికి మనం పిలువ బడలేదు, గాని “యేసుక్రీస్తువారుగా ఉండుటకు పిలువబడియున్నాం” (రోమా 1:6; NRSV). దైవికమైన పిలుపు మనపై గౌరవాన్ని, విలువను ప్రసాదిస్తుంది.

పరిశుద్ధులకు (1:7ఎ)

తాను ఎవరికి వ్రాస్తున్నాడో వారికి అడ్రస్ చేయడానికి పౌలు సిద్ధంగా ఉన్నాడు. కేవలం “రోములో ఉన్న సంఘమునకు (లేక స్థానిక సంఘములకు)” లేక “రోములోని క్రైస్తవులకు” అని చెప్పియుండేవాడే. దానికి బదులు, అర్థ సహితమైన సత్యాలను అతడు చేర్చాడు. “రోమాలో ఉన్న దేవుని ప్రియులకందరికి అనగా పరిశుద్ధులుగా ఉండుటకు పిలువబడినవారికిందరికి” అని అతడు తన సంబోధనలో విశేషం ఎత్తి చూపాడు (7ఎ వచనం).

దేవునిచే ప్రేమింపబడినవారికి!

క్రైస్తవులు “దేవుని ప్రియులు.” దేవుడు ప్రతి ఒక్కరిని ప్రేమిస్తున్నాడనుకో (యోహాను 3:16) - అయితే తన పిలుపునకు అవునని ప్రత్యుత్తరమిచ్చినవారిపట్ల ఆయనకు ప్రత్యేకమైన ప్రేమ ఉంటుంది. “మనము దేవుని పిల్లలమని పిలువబడునట్లు తండ్రి మనకెట్టి ప్రేమననుగ్రహించెనో చూడుడి; మనము దేవుని పిల్లలమే” (1 యోహాను 3:1ఎ)! ప్రేమింపబడినట్లు నీవు ఫీల్ కాకపోవచ్చు, కానీ, నీవు క్రైస్తవుడవైతే, ప్రభువు నిన్ను ప్రేమిస్తున్నట్లు తెలిసికో. “దేవుని ప్రేమ యొక్క సన్నిహిత పరిధి లోపల నీవు ఉంచబడ్డావు.”²⁰

దేవునిచే ప్రత్యేకపరచబడిన!

పైగా, క్రైస్తవులు “పరిశుద్ధులైయున్నారు.” “పరిశుద్ధులు” అనే పదం అపార్థం చేయబడింది, తప్పుగా వినియోగింపబడింది. కథోలిక్ మతంలో, వారి మరణానంతరం “సెయింట్ హూడ్ కు” (పరిశుద్ధత్వానికి) హెచ్చింపబడి, ఏర్పరచబడిన కొందరినే గుర్తించడానికి ఉపయోగింపబడింది. లోకంలో సాధారణంగా, ఆ మాటకు పరిపూర్ణతకు లేక పరిపూర్ణతకు సమీపంగా ఉన్నవారికి అది సూచింపబడింది. (“అతడు పరిశుద్ధుడేమీ కాడు” అనే ప్రయోగాలను మనం వింటున్నాం!) ప్రతి క్రైస్తవుడు పరిశుద్ధుడని బైబిలు బోధిస్తుంది. ఉదాహరణకు, 2 థెస్సలోనీకయులకు 1:10లో తన “పరిశుద్ధులు” “విశ్వసించినవారందరు” అనే పదాలు ఒకదానికి బదులు మరియొకటి వాడబడింది. “పరిశుద్ధుడు” అని తర్జుమా చేయబడిన (*hagios*) గ్రీకు పదం “holy” అనే అర్థమిచ్చే విశేషణంలా ఒకే మూలంనుండి వచ్చింది. రెండును “వేరుచేయబడిన” లేక “ప్రత్యేకపరచ

బడిన” అనే అర్థమిస్తాయి. దానికి క్రియా రూపము “పరిశుద్ధపరచుట.” మనం రక్షింపబడినప్పుడు, మనం దేవునిచే “ప్రత్యేకపరచబడ్డాం” (“పరిశుద్ధపరచబడ్డాం”) (1 కొరింథీయులకు 6:11; హెబ్రీయులకు 2:11; 13:12). అప్పుడు మనం “పరిశుద్ధ పరచబడిన” జీవిత విధానంలో నడచుటకు సహాలు చేయబడ్డాం (హెబ్రీయులకు 12:14; 1 థెస్సలోనీకయులకు 4:3; రోమా 6:19బి, 22బి చూడు).²¹

బైబిలు లేఖకులను “పరిశుద్ధ మత్తయి,” “పరిశుద్ధ మార్కు” వగైరాలుగా కొందరు పిలువ కోరుకుంటారు. నీవు క్రైస్తవుడవైతే, నీవు “పరిశుద్ధుడవు [ఇక్కడ నీ పేరు పెట్టుకో].” అంటే, నీ పేరు ముందు, “పరిశుద్ధుడు” అని పెట్టుకోమని గాని, అలా చేయునట్లు యితరులను ప్రోత్సహించుమని గాని దాని అర్థం కాదు (మత్తయి 23:8-10 చూడు). నేను ఏమి నొక్కి చెప్పుతున్నానంటే, నీవు క్రైస్తవుడవైతే, నీవు దేవునికి ప్రత్యేకమైనవాడవు!

శుభ వచనములు (1:7బి)

1నుండి 7వచనాలవరకు గల చాల పొడవైన వాక్యాన్ని శుభ వచనంతో ముగిస్తున్నాడు: “మన తండ్రియైన దేవునినుండియు, ప్రభువైన యేసుక్రీస్తునుండియు, కృపాసమాధానములు మీకు కలుగును గాక” (7బి వ.). “కృప” (*charis*) అనేది ప్రామాణిక గ్రీకు శుభ వచనమైయుండగా, “సమాధానము” (*eirene* అనేది *shalom* అనే హెబ్రీ మాటకు గ్రీకు తర్జుమాయైయుంది). యూదుల వాడుకలోని శుభ వచనమైయుంది. ఈ విధంగా పౌలు అన్యజనులకును, యూదులకును యిరువురికిని నివేదించ ప్రయత్నిస్తున్నట్లు మరొక సూచన మనకిక్కడ ఉంది.

తన పాఠకులకు అతడు కోరిన “కృప” మరియు “సమాధానము” “తండ్రియైన దేవునినుండియు ప్రభువైన యేసుక్రీస్తునుండియు” రావాలన్నాడు. కృప యొక్క చిట్ట చివరి మూలము దేవుడు, శాశ్వత సమాధానము యేసుక్రీస్తునందు మాత్రమే లభ్యమౌతుంది.

ముగింపు

నియమంగా, క్రొత్త నిబంధన రచనా కాలంలోని ఉత్తర ప్రత్యుత్తరాలు రాసేవారి పేరు, పొందేవాని బిరుదు (పేరు), శుభ వచనంతో ఆరంభమయ్యాయి. మనం చూచినట్లుగా, రోమీయులకు పౌలు రాసిన ఉత్తరానికి ఈ మూడు లక్షణాలున్నాయి. ఉత్తరాలన్నిటికి ముందుగా పెట్టబడినదానిలో కన్పించే మరొక లక్షణం కృతజ్ఞతాస్తుతులు వ్యక్తపరచడమై ఉంది - రోమా 1:8లో; మన తరువాత పాఠం యిక్కడ ఆరంభమౌతుంది.

రోమీయులకు మొదటి ఏడు వచనాలను జాగ్రత్తగా ఊడదీయడంలో, మొత్తం మీద ఈ లేఖన భాగంలో ఉన్న అర్థాన్ని చూడకుండా పోలేదని నేను నిరీక్షిస్తున్నా. కాలాన్ని బట్టి దుమ్ము కొట్టుకొనిపోయిన రోమా ఉత్తరం ఎప్పుడో చచ్చిపోయిన జనులకు ప్రాచీన కాలమందు ఎవరో ఒకనిచే వ్రాయబడిన రచనయనే తలంపును ముద్రించకుండా ఉండాలని నేను నిరీక్షిస్తున్నా. సజీవమైన డాక్యుమెంటు గాను, నేడే రాయబడినదై నేటి కాలానికి సంబంధించిన డాక్యుమెంటుగాను దీన్ని చూడాలి.

పౌలు “రోములో ఉన్న పరిశుద్ధులని పిలువబడినవారికి” ఈ ఉత్తరమును సంబోధించి వ్రాసినప్పటికి “మన ప్రభువైన యేసుక్రీస్తు నామమున ప్రతి స్థలములోను ప్రార్థించు వారికందరికిని” ఈ ఉత్తరం నిర్దేశించబడిందని కూడ మనం ఆలోచించవచ్చును (1 కొరింథీయులకు 1:2 వచనం; నొక్క చెప్పబడింది నాది). “పరిశుద్ధుడైన పౌలు రోములో ఉన్నవారికిని మరియు యితరులకును”²² అనే శీర్షికతో ఈ ఉత్తరమును సూచించవచ్చునని ఒక రచయిత అన్నాడు. “బైబిలులోని ఏమియు మనకు వ్రాయబడలేదని అవన్నియు మన కొరకు వ్రాయబడెను” అని Kent Hartman అన్నాడు.²³

ఈ ఉత్తరం నీ కొరకు రాయబడింది. నేను బాలుడుగా ఉన్న దినాల్లో, “నేడు నీకు ఒక ఉత్తరం వచ్చిందని” నాకు మా అమ్మ చెప్పితే, నేను ఉల్లసించిపోయేవాడను. ఇంటర్ నెట్ మీద కంప్యూటర్ చే పంపబడిన మెయిల్ మీద నేను యిప్పుడు ఎక్కువగా ఆధారపడ్డాను. “నీకు ఉత్తరం వచ్చిందనే” మాట నేడు యింకను నేను యిష్టపడతాను! “నీకు ఉత్తరం వచ్చింది: అపొస్తలుడైన పౌలు యొద్దనుండి ఉత్తరం వచ్చిందని నేనంటాను.”

కథోలిక్ సంఘంలో సభ్యుడుగా ఉండడంలో మేలేమో ఒక కథోలిక్ ప్రీస్ట్ పేర్కొంటున్నాడు. “మనకు పౌలు యొక్క ఎముకలు కూడ ఉన్నాయని” అతడు సగౌరవంగా చెప్పాడు! “నేను ఏ సంఘంలో సభ్యుడనైయున్నానో అందులో పౌలు యొక్క కొన్ని ‘చిహ్నాలున్నాయి’ ” అని వాని శ్రోతలు బదులిచ్చారు. “నిజమా, అవి ఏమి?” అని ఆ ప్రీస్ట్ అడిగాడు. “మా వద్ద కొన్ని ఉత్తరాలున్నాయి”²⁴ అని వెంటనే బదులు వచ్చింది. కొన్ని ఎముకలకంటే పౌలు యొక్క సజీవమైన ఉత్తరాలు ఉండడం ఎక్కువ ఉత్సాహాన్ని కలిగించదా? మన తరువాత పాఠంలో, ఉత్సాహకరమైన పౌలు ఉత్తరాలలో ఒకదాన్ని చదవడంతో మనం కొనసాగించుదాం.

ఉపదేశకులకు, సువార్తీకులకు నోట్సు

ఈ పాఠానికి మరియొక పేరు “రోమా 1:1-7ను విప్పడం.” పరిచయంలో, నవీన ఉత్తరాల రచనకును, ప్రాచీన ఉత్తరాలు రాయడానికిని తారతమ్యాన్ని సూచించాను. పంపేవాని పేరు ముందు వ్రాయడం, ఇ-మెయిల్ తో నీ శ్రోతలకు పరిచయముంటే, ఆ ఇ-మెయిల్ ప్రాచీన ఆచారం వంటిదని గుర్తించు.

సూచనలు

¹కొన్ని నవీన తర్జుమాలు దీన్ని పలు చిన్న వాక్యాలుగా విభాగించారు, గాని గ్రీకు మూల వాక్యంలో యిది ఒకే వాక్యమైయుంది. ²W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 30. ³“As” అనేది NASBలో ఇటాలిక్స్ లో ఉంది; అది తర్జుమాదారులచే చేర్చబడింది. మూల వాక్యంలో “అపొస్తలుడని పిలువబడ్డాడు” అని ఉంది. “పిలువబడుట” అంటే “సూచించబడుట” అని చదువరులు ఆలోచించకుండుటకు “as” అనే పదం చేర్చబడి ఉండవచ్చు. ⁴John R. W. Stott, *The Message of Romans: God's Good News*

for the World, The Bible Speaks Today series (Downers Grove, Ill.: Inter-Varsity Press, 1994), 47. ⁵Anders Nygren, *Commentary on Romans* (Philadelphia: Fortress Press, 1949), 45-46. ⁶“A Man with a Mission,” sermon preached at Overland Park church of Christ, Overland Park, Kansas, 13 January 1991లో Chris Bullard ప్రసంగంనుండి సూచిత్ర మీద నా కామెంట్లు కొన్ని వచ్చాయి. ⁷Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 36. ⁸Larry Deason, “*The Righteousness of God*”: *An In-depth Study of Romans*, rev. (Clifton Park, N.Y.: Life Communications, 1989), 40, n. 2. ⁹James Burton Coffman, *Commentary on Romans* (Austin, Tex.: Firm Foundation Publishing House, 1973), 7. ¹⁰గ్రీకు మూల వాక్యంలో అక్షరార్థంగా “మృతులలోనుండి పునరుత్థానుడైనవాడు(రు).” అందునుబట్టి, చనిపోయినవారిని యేసు బ్రతికించడం, ఆయన దైవమైయున్నాడనడానికి అది రుజువని కొందరు అభిప్రాయపడ్డారు. అయినా, ఆలాటి భాషయే అపొస్తలుల కార్యములు 26:23లో ఉపయోగించబడింది. యేసు సొంత పునరుత్థానమునే ఆ సందర్భం సూచిస్తుంది. పైగా రోమా పత్రికలో యేసు యొక్క సొంత పునరుత్థానం ఎక్కువగా నొక్కి చెప్పబడింది (6:4, 5, 9; 7:4; 8:11, 34; 10:9 చూడు).

¹¹రోమీయులకు వ్రాసిన పత్రికలో శరీరము ఆత్మతో తరచుగా తారతమ్యం చూపబడింది (8:4-6, 9, 13 చూడు).

¹²F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 69. ¹³బహువచనం “మేము” అని ఉపయోగించడంవలన, పౌలు అపొస్తలులనందరిని చేర్చియుండవచ్చు; “తనను సూచించేదిగా ఎడిటోరియల్” ఉన్న అర్థంతో బహుశా బహువచనమును ఉపయోగించి ఉండవచ్చు. ¹⁴D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing, 1982), 26. ¹⁵“విశ్వాసమునకు విధేయులగుట” గ్రీకును అచ్చంగా తర్జుమా చేసినట్లే. “విశ్వాసంతో కూడిన విధేయత” అని దీని అర్థం కావచ్చు. “విశ్వాసానికి ప్రతిఫలంగా వచ్చిన విధేయత” అని ఎక్కువమంది గ్రీకు పండితులంటారు. KJVలో “the faith” అని ఉంది, కాని గ్రీకులో “విశ్వాసం” అనే పదానికి నిర్దిష్టోపపదం (ఆంగ్లంలో “the”) లేదు.

¹⁶*The Analytical Greek Lexicon* (London: Samuel Bagster & Sons, 1971), 414. ¹⁷Moo, 38.

¹⁸Briscoe, 27. ¹⁹Moo, 42. ²⁰Leslie C. Allen, “Romans,” in *New International Bible Commentary*, ed. F. F. Bruce (Grand Rapids, Mich.: Zondervan Publishing House, 1979), 1317.

²¹క్రైస్తవుడైనప్పుడు “స్థితిని బట్టి” పరిశుద్ధపరచబడినట్టును, దేవుని సహాయముతో నూతన క్రైస్తవుడు ఎక్కువ భక్తిగా, క్రీస్తునందు ఎక్కువ పరిపక్వం చెందడంవలన “ప్రయోగాత్మకంగా” పరిశుద్ధపరచబడుతున్నట్టును రచయితలు సూచిస్తారు. ²²T. W. Manson; quoted in Bruce, 20. ²³Quoted by Dale Hartman, class at Eastside church of Christ, Midwest City, Oklahoma, 14 December 2003. ²⁴Halford E. Luccock, *Preaching Values in the Epistles of Paul*, vol. 1, *Romans and First Corinthians* (New York: Harper & Brothers, 1959), 11నుండి సేకరింపబడినది.